

मजूर सहकारी संस्थांच्या अडीअडचणी /
मागण्याबाबत स्थापन केलेल्या समितीच्या
शिफारशींची अंमलबजावणी करण्याबाबत.

महाराष्ट्र शासन
गृहनिर्माण विभाग

शासन निर्णय क्रमांक :- संकीर्ण-२०२४/प्र.क्र.०८/गृनिभू

मंत्रालय (मुख्य इमारत), ३ रा मजला,
मादाम कामा मार्ग, हुतात्मा राजगुरु चौक, मुंबई-४०० ०३२.
दिनांक :- १४ फेब्रुवारी, २०२४

- वाचा:-** १) शासन निर्णय, सहकार, पणन व वस्त्रोद्योग विभाग, क्र.बैठक ३६२२/प्र.क्र.६९/९-स,
दि.१४/०७/२०२३.
- २) मा. मंत्री, गृहनिर्माण विभाग, महाराष्ट्र शासन यांचे अध्यक्षतेखाली दि.०९/०१/२०२४
रोजी आयोजित करण्यात आलेली बैठक.
- ३) उपाध्यक्ष तथा मुख्य कार्यकारी अधिकारी, प्राधिकरण यांचा, जा.क्र.१०५३,
दि.३१/०१/२०२४ व जा. क्र. १४०७, दि. ०९/०२/२०२४ रोजीचा प्रस्ताव.

प्रस्तावना :-

सहकार, पणन व वस्त्रोद्योग विभागाने मजूर सहकारी संस्थांच्या अडीअडचणी / मागण्याबाबत
स्थापन केलेल्या समितीच्या शिफारशींची अंमलबजावणी करणेबाबतचा शासन निर्णय वाचा येथील
अ.क्र.१ अन्वये निर्गमित केला आहे. यासंदर्भात मा. मंत्री, गृहनिर्माण विभाग, महाराष्ट्र शासन यांच्या
अध्यक्षतेखाली दि.०९/०१/२०२४ रोजी मंत्रालय, मुंबई येथे बैठक आयोजित करण्यात आली होती. सदर
बैठकीमध्ये मजूर सहकारी संस्थांच्या प्रतिनिधींना विना निविदा कामे देण्याची मर्यादा, ई-निविदांमध्ये
कामे घेण्याची मर्यादा, प्रतिवर्षी विना निविदा व ई-निविदेमार्फत घ्यावयाची कामाची मर्यादा इत्यादीमध्ये
वाढ करण्याबाबत सविस्तर चर्चा करण्यात आली.

सदर बैठकीतील निदेशानुसार उपाध्यक्ष तथा मुख्य कार्यकारी अधिकारी, प्राधिकरण यांनी वाचा
येथील अ.क्र.३ अन्वये प्रस्ताव शासनास सादर केला आहे. सदर प्रस्तावाच्या अनुषंगाने मजूर सहकारी
संस्था, सुशिक्षित बेरोजगार अभियंता व पात्र नोंदणीकृत नियमित कंत्राटदार यांना त्यांच्या कोट्यातील
कामांचे वाटप करण्याच्या अनुषंगाने सुधारित सूचना निर्गमित करण्याचा प्रस्ताव शासनाच्या विचाराधीन
होता.

शासन निर्णय :-

महाराष्ट्र गृहनिर्माण व क्षेत्र विकास प्राधिकरणांतर्गत मजूर सहकारी संस्था, सुशिक्षित बेरोजगार
अभियंता व पात्र नोंदणीकृत नियमित कंत्राटदार यांच्या कामाचे वाटप व त्यांना देण्यात येणाऱ्या कामांची
मर्यादा खालीलप्रमाणे राहिल :-

- १) मजूर सहकारी संस्थांना त्यांच्या ३३% कोट्यातील रु.१५ लक्ष रकमेपर्यंतची कामे मजूर
सहकारी संस्थांच्या काम वाटपासाठी सहकार विभागाने स्थापित केलेल्या जिल्हास्तरावरील
काम वाटप समिती करेल व त्यावरील रु.५० लक्ष रकमेपर्यंतची कामे ई-निविदा प्रणाली राबवून
देण्यात यावी.

- २) सुशिक्षित बेरोजगार अभियंता यांना त्यांच्या ३३% कोट्यातील रु.१५ लक्ष रकमेपर्यंतची कामे सुशिक्षित बेरोजगार अभियंत्यांना काम वाटपासाठी म्हाडा प्राधिकरणांतर्गत मंडळाच्या संबंधित उप मुख्य अभियंता यांच्या अध्यक्षतेखाली स्थापित केलेल्या काम वाटप समितीमार्फत करण्यात यावे व त्यावरील रु.५० लक्ष रकमेपर्यंतची कामे ई-निविदा प्रणाली राबवून देण्यात यावी.
- ३) रुपये ५० लक्ष रकमेपर्यंतच्या कामांबाबत पात्र नोंदणीकृत कंत्राटदारांसाठी त्यांच्या कोट्यातील ३४% कामांचे वाटप करण्यासाठी रु.१५ लक्ष रकमेपर्यंतच्या कामांसाठी वृत्तपत्रांमध्ये जाहीरात देऊन निविदा मागविण्यात याव्यात व त्यावरील रु.५० लक्ष रकमेपर्यंतची कामे ई-निविदा प्रणाली राबवून देण्यात यावी.
- ४) मजूर सहकारी संस्थांना प्रती वर्षी विनानिविदा रु. १ कोटीपर्यंत व ई-निविदेमार्फत रु.२ कोटीपर्यंत अशी एकूण रु. ३ कोटी मर्यादेपर्यंत कामे घेता येतील.
- ५) रुपये १५ लक्ष रकमेवरील कामांकरीता ई-निविदा पद्धतीचा अवलंब करणे क्रमप्राप्त राहिल.

२. उपरोक्त सुधारणांव्यतिरिक्त सार्वजनिक बांधकाम विभागाचे मॅन्युअल (PWD-Manual) व त्यांचेकडून वेळोवेळी निर्गमित झालेल्या शासन निर्णयाच्या अनुषंगाने अवलंबिण्यात येत असलेली कार्यपद्धती/तरतूदी कायम राहतील.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०२१४१७५८५४३८०९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अदिती लेंभे)

कार्यासन अधिकारी, महाराष्ट्र शासन

प्रत,

१. मा. राज्यपाल महोदय यांचे प्रधान सचिव,
२. मा. मुख्यमंत्री यांचे अपर मुख्य सचिव,
३. मा. उप मुख्यमंत्री (गृह/वित्त) यांचे सचिव,
४. उपाध्यक्ष तथा मुख्य कार्यकारी अधिकारी, महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, कलानगर, वांद्रे (पुर्व), मुंबई.
५. सचिव, महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, कलानगर, वांद्रे (पुर्व), मुंबई.
६. मा. अध्यक्ष/मा. सभापती, महाराष्ट्र विधानमंडळ यांचे खाजगी सचिव,
७. मा. मंत्री (सर्व) यांचे खाजगी सचिव,
८. मा. विरोधी पक्ष नेता (विधानसभा/विधानपरिषद), महाराष्ट्र विधानमंडळ, मुंबई,

९. मा. विधीमंडळ सदस्य (सर्व),
१०. महालेखापाल-१(लेखा व परीक्षा), महाराष्ट्र, मुंबई,
११. महालेखापाल-१(लेखा व अनुज्ञेयता), महाराष्ट्र, मुंबई,
१२. महालेखापाल-१(लेखा व परीक्षा), महाराष्ट्र, नागपूर,
१३. महालेखापाल-१(लेखा व अनुज्ञेयता), महाराष्ट्र, नागपूर,
१४. अधिधान व लेखा अधिकारी, मुंबई,
१५. निवासी लेखा परीक्षा अधिकारी, मुंबई
१६. सर्व उप सचिव/अवर सचिव/कार्यासन अधिकारी, मंत्रालय, मुंबई,
१७. निवडनस्ती (गृनिभू), गृहनिर्माण विभाग, मंत्रालय, मुंबई-४०० ०३२.